

10 ta' Jannar, 1955.

Imħallfin :

Is-S.T.O. Sir L. A. Camilleri, Kt., LL.D., *President*;  
Onor. Dr. A. J. Montanaro Gauci, C.B.E., LL.D.;  
Chev. Onor. Dr. W. Harding, B.Litt., LL.D.

Carmelo Sultana *versus* Petronilla Bugeja ne.et.

**Promessa ta' Trasferiment ta' Stabli — Nullità — Ratifika  
— Art. 1277 (1) (a) tal-Kodiċi Ċivili**

Il-ftehim li jkun fih wegħda ta' trasferiment tal-proprjetà ta' beni immobili, taħt kull titolu li jkun, huwa null jekk ma jkunx sar b'att pubbliku jew bi skrittura privata.

L-att pubbliku u l-iskrittura privata huma eżatti mill-ligi mhux "ad probationem tantum", imma "ad solemnitatem"; u n-nuqqas tagħhom, jew ta' xi wieħed minnhom, jipproduċi n-nullità assoluta tan-negozju juridiku li għalih dik is-solennità hija meħtieġa. B'mod li l-obbligazzjoni nvoluta f'dak il-ftehim ma tistax tiġi, la kōnfermata, u lanqas ratifikata; u fuq dak il-ftehim ma tistax tintalab ebda eżekuzzjoni.

F'tehim simili jibqa' null, u mhux sużzettibili ta' effetti ġuridici, anki jekk ikun uvalorat mill-fatt li l-fond pretiż li għandu jiġi tra-

*sjerit b'eżekuzzjoni ta' dak il-ftehim, ikun jinsab materjalment u effettivament għand min jippretendi li dak il-fond għandu jiġi lilu trasferit.*

*(Išer ftahim simili ma għandux jiġi konfuz mal-kaz ta' min ikun akkwista fond b'inkariku u fl-interess ta' haddieħor; billi fi ftahim simili min jakkwista l-fond ikun akkwista f'ismu, għalkemm bi ftahim li wara għandu jittrasferiex lil haddieħor.*

Il-Qorti — Rat is-sentenza minnha mogħtija fil-15 ta' Diċembru, 1945, fejn jinsabu miġjubin id-domandi ta' l-attur u l-eċċezzjonijiet tal-konvenuta, u li biha gie milqugh l-appell ta' l-attur u revokata s-sentenza mogħtija mill-Ewwel Qorti fid-9 ta' Ottubru, 1945, billi gie dikjarat li, skond il-pretensjoni ta' l-attur il ġudizzju huwa integru, salv id-dritt tal-Qorti li tagħti l-provvediment hemm imsemmi, in vista tal-eċċezzjonijiet mogħtija, u gie ordnat li l-ispejjeż tal-ewwel istanza dwar l-incident jibqghu mingħajr taxa, bid-dritt tar-Registru kontra l-konvenuta, li giet kundannata tħallas l-ispejjeż tat-tieni istanza, u gie ordnat li l-kawża tiġi rinviata lill-Ewwel Qorti għall-kontinwazzjoni tat-trattazzjoni tagħha;

Rat is-sentenza l-oħra mogħtija mill-Prim'Awla tal-Qorti Civili tal-Maestà Tagħha r-Regina fil-5 ta' Ottubru, 1954, li biha gie dikjarat null u ta' ebea effett, għaliex ma gie magħmul bil-forma li trid il-liġi, il-ftehim li fuqu tinsab bażata t-talba ta' l-attur, u giet respinta l-istess talba, bl-ispejjeż kontra l-attur; wara li dik il-Qorti kkunsidrat;

Ilhi għall-abjar tifsir tal-kawża mhux barra minn loku illi jiġu miġbura fil-qosor il-fatti li taw lok għaliha. Giuseppe Bugeja, ir-raġel tal-konvenuta, kien xtara minn għand diversi komproprietarji, u bi tpartit, kompleksivament ċirka tliet kwinti (3/5) mhux maqsuma tar-razzett f'Hal Qormi, numru 63, Sqaq 2, fi Strada Pjazżetta, u dan permezz ta' tliet kuntratti fl-atti tan-Nutar Giovanni Vella tad-29 ta' April, 1933, (fol. 4), tas-16 ta' Ġunju, 1933, (fol. 5), u taf-25 ta' Awissu, 1933, (fol. 6), jiġifieri 1/5 indiviż bil-ewwel kuntratt, 1/5 indiviż bit-tieni kuntratt, u 19217/113400 in-

diviżi bit-tielet kuntratt, u bil-prezz ta' £16, £16 u £15.19.0 rispettivament. L-attur jippretendi illi dan ix-xiri Giuseppe Bugeja kien għamtu tant għaliġh, kif ukoll bħala "prestano-me", u għallhekk anki fl-interess, ta' hui Carmelo Bugeja u ta' Michele Scicluna, hu l-konvenuta;

B'kuntratt fl-atti tan-Nutar Giovanni Chappelle tal-10 ta' April, 1935, (fol. 9), Giuseppe Bugeja assenja lill-attur bi tpartit l-insemmija kwota komplissiva ta' 3/5 indiviżi ta' dak ir-razzett, li, kif intqal, huwa kien akkwista, u dan bil-prezz ta' £150, u b'korrisspettiv ta' dan l-attur assenja u ttrasferixxa lil Giuseppe Bugeja l-fond l-Insida, Conception Street, numru 29, mal-ekwiparazzjoni ta' £50, billi dan l-aħbar fond gie dikjarat illi kien jiswa £100. Skond l-attur, dina l-permuta saret unikament a kommodu tiegħu, sabiex jigu evitati rkupri;

L-attur jippretendi illi, meta saret din il-permuta, kien hemm ftehinu bejnu u Giuseppe Bugeja, kif ukoll bejn Carmelo Bugeja u Michele Scicluna, li l-fond tal-Insida kellu jerga jiddawwar favur tiegħu, l-attur, kontra l-ħlas lill-ohrajn ta' sehemhom mill-prezz li kien intefaq għall-fond ta' Hal Qorui. Fit-13 ta' Frar, 1938, kif jidher mill-kuntratt tan-Nutar Alberto Sigismondo D'Andria ta' dik il-gurnata, l-attur hallas lil Carmelo Bugeja £24.0.7, u lil Michele Sultana £48.1.2, għas-saldu tas-sehem rispettiv tagħhom minn dak il-fond. Huwa ma kienx laħaq hallas ta' sehemu lil Giuseppe Bugeja, billi dan kien miet fis-26 ta' Settembru, 1937; però l-attur jippretendi illi huwa hallas dan is-sehem, fis-somma ta' £24.0.7, lill-konvenuta;

In segwitu għat-trasferiment tal-fond tal-Insida, l-attur baqa' jdaħħal il-kera tiegħu huwa, u ma għaddiex la lil Giuseppe Bugeja, qabel ma dana miet, u lanqas lill-konvenuta wara l-mewt tar-raġel tagħha. Dina tal-aħbar, bħala konsorti fl-akkwisti konjugali ma' żewgħa—hija żżewġet lil Giuseppe Bugeja fit-2 ta' Ottubru, 1933 — u bħala tutriċi ta' binha Antonio, tifel u eredi tal-istess żewgħa, b'ittra uffiċjali tat-18 ta' Settembru, 1943, interpellat uffiċjalment lill-attur biex jirrifondilha l-kera ta' dak il-fond; għal liema interpel-

lazzjoni l-attur irrisponda ufficjalment fil-5 ta' Ottubru, 1943, fis-sens li Giuseppe Bugeja, ir-ragel tal-konvenuta, għalkemm apparentement kien jidher akkwirent ta' dak il-fond, fil-fatt huwa kellu biss terz (1/3) indiviż minnu, anzi kwart (1/4) indiviż biss, u għalhekk huwa, l-attur, kellu, fil-każ, jagħtaha kwarta parti biss mill-kera ta' l-istess fond;

B'èitazzjoni numru 451 ta' l-1944 quddiem din il-Qorti, il-konvenuta, fil-kwalitajiet tagħha l-fuq imsemmija, talbet il-kundanna ta' l-attur biex iħallasha u jirrifondilha l-kera kollu li huwa dahhal mill-imsemmi fond; l-attur eċċepixxa illi dak il-fond kien tiegħu, billi qabel l-att tal-permuta ta' l-10 ta' April, 1935, kien sar ftehim li bih Giuseppe Bugeja kellu jittrasferihulu, kif ġa ssemma. In vista ta' dik l-eċċezzjoni, fit-23 ta' Novembru, 1944, dina l-Qorti, fil-kawża fuq imsemmija, ipprefiggiet lill-attur hmistax-il gurnata żmien sabiex jiddeduċi f'gudizzju separat il-pretensjoni tiegħu li l-fond hu tiegħu, u mhux tal-konvenuta fil-kwalitajiet tagħha li ssemmej, ossija li huwa għandu dritt iġieghha tittrasferilu dak il-fond. Effettivament l-attur iddeduċa dik il-pretensjoni tiegħu, li hi meritu ta' din il-kawża;

Illi ma hemmx dubju li t-talba ta' l-attur tinsab bażata fuq il-ftehim ġa msemmi; u dan hu ammess mill-istess attur. Tabilhaqq, fin-nota ta' l-osservazzjonijiet tiegħu ta' l-20 ta' Gunju, 1945, (fol. 24), l-attur espona illi dik l-azzjoni giet minnu magħmula biex jobliga lill-konvenuta, bhala li dahlet minflok Giuseppe Bugeja, illi "teżegwixxi l-ftehim" li kien hemm bejnu u żewġha, dak ejoè li l-fond fl-Imsida, li kien tiegħu, kellu juża ruhu bejniethom bhala l-korrispettiv tal-bdil fil-kuntratt ta' l-10 ta' April, 1935, u li però, wara, l-istess Bugeja kellu jerga' jdawwar dan il-fond favur tiegħu kontra l-flus li mill-bidu ta' l-operazzjoni kellu jkollhom valur il-kwoti tal-fond ta' Hal Qormi. L-istess haġa esottometta l-attur, tant fin-nota tiegħu ta' l-14 ta' Ottubru, 1947 (fol. 65), fejn qal illi f'din il-kawża huwa qiegħed jitolb il-kundanna tal-konvenuti "għall-eżekuzzjoni tal-ftehim" magħmul mill-attur tagħhom Giuseppe Bugeja, kemm fin-nota tiegħu tal-5 ta' Jannar, 1948 (fol. 75), fejn qal illi dan mhux każ ta' "dolo" jew ta' "żball", "errore", imma sempliċement każ li għandu

“jiġi eżegwit il-ftehim, għalkemm verbali”, li sar bejnu u żewġ il-konvenuta;

Dan il-ftehim kien, skond ma jippretendi l-attur, illi Giuseppe Bugeja kellu jittrasferilu l-fond ta' l-Insida wara illi huwa, l-attur, kien ikun hallas is-sehem tal-prezz dovut lill-istess Giuseppe Bugeja, lil Carmelo Bugeja u lil Michele Scicluna, tal-fond ta' Hal Qormi; u għalhekk, billi l-attur hallas dak is-sehem dovut lil Michele Scicluna u lil Carmelo Bugeja, u, kif jippretendi, anki lill-konvenuta, huwa jidherli illi għandu d-dritt iġieghel lill-istess konvenuta, fil-kwalitajiet tagħha ġa msemmija, illi tersaq għall-kuntratt relativ u tittrasferilu dak il-fond ta' l-Insida. Wara kolloxx, skond il-verbal tas-seduta tat-23 ta' Novembru, 1944, fil-kawża l-oħra ġa msemmija, dan il-gudizzju ġie dedott mill-attur biex huwa juri illi għandu dritt iġieghel lill-konvenuti jittrasferulu dak il-fond;

Illi f'dawn iċ-ċirkustanzi ma hemmx bżonn, għall-mument, illi tiġi eżaminata l-kwistjoni jekk l-attur hallasx jew le lill-konvenuta s-sehem li kien dovut lill-żewġha mill-prezz tal-fond ta' Hal Qormi; għaliex il-kwistjoni prinċipali f'din il-kawża, u li trid tiġi eżaminata fl-ewwel lok, hi dik jekk l-attur għandux dritt iġieghel lill-konvenuta, fil-kwalità tagħha ta' konsorti fl-akkwisti konjugali, u lill-konvenut, billi dan il-lum huwa magġjorenni u assumu l-atti tal-kawża għal dak li jirrigwarda lill, jittrasferulu l-fond ta' l-Insida in eżekuzzjoni tal-ftehim minnu pretiż magħmul ma' Giuseppe Bugeja. Jekk, imbagħad, jirriżulta illi l-attur għandu dan id-dritt, allura tkun trid tiġi eżaminata l-kwistjoni l-oħra;

Illi hemm konflitt bejn il-kontendenti jekk bejn l-attur u Giuseppe Bugeja kienx sar il-ftehim fuq imsemmi; imma mill-komplex tal-provi jidher illi dak il-ftehim kien sar, u kien fis-sens illi Giuseppe Bugeja kellu jittrasferilu l-fond imsemmi ta' l-Insida wara illi huwa jkun hallas lill, kif ukoll lil Michele Scicluna u lil Carmelo Bugeja, is-sehem dovut rispettivament lilhom mill-prezz tal-fond ta' Hal Qormi. Dan il-ftehim, li, kif intqal, kien jirrigwarda trasferiment ta' fond, dak ta' l-Insida, kien biss verbali, kif jammetti l-attur finnota tiegħu tal-5 ta' Jannar, 1948, (fol. 75), u għalhekk hu

nall billi, skond id-dispożizzjoni ta' l-art. 1277 (1) (a) tal-Kodiċi Ċivili, il-ftehim li jkun fih wegħeda ta' trasferiment, taht kull titolu li jkun, tal-proprjetà ta' beni immobbli ..... għandu jsir b'att pubbliku jew b'kitba privata, taht piena ta' nullità. Inutili illi l-attur fl-imsemmija nota, jissottometti illi l-konvenuta aċċettat u rratifikat dak il-ftehim, għanex, kif jippretendi, hija rċeviet minn għandu sehemha tal-flus li huwa kellu jagħti lill-żewġha għax-xiri tal-fond ta' Hal Qormi; għaliex l-att pubbliku u l-iskrittura privata niposti mill-artikolu tal-liġi fuq imsemmi huma eżatti mhux "ad probationem tantum", imma "ad solemnitatem", u n-nuqqas tagħhom, jew ta' xi wieħed minnhom, jipproduċi n-nullità assoluta tan-negozju ġuridiku li għalih dak is-solennità hi meħtieġa. U l-obbligazzjoni li hi nulla minhabba din il-kawża ma tistax tigi, la konfermata, u lanqas ratifikata (Kollez. Vol. XXVIII-1-411). B'dan il-mod dak il-ftehim, ladarba ma sarx almenu bi skrittura privata, imma sar biss verbalment, hu null u ta' ebda effett, u bħala tali ma' tista' tintalab ebda eżekuzzjoni fuq;

Rat in-nota ta' l-appell ta' l-attur, u rat il-petizzjoni tiegħu, tejn talab li s-sentenza fuq imsemmija, mogħtija mill-Prim'Awla tal-Qorti Ċivili tal-Maestà Tagħha r-Regina fil-5 ta' Ottubru, 1954, tigi revokata, billi jiġi deċiż għat-tenur tad-domandi miġjuba biċ-ċitazzjoni: bl-ispejjeż taż-żewġ istanzi kontra l-konvenuti;

*Omissis;*

Ikkunsidrat;

Illi l-fatti taw lok għal din il-kawża jinsabu rikapitolati bi preċiżjoni fis-sentenza appellata, li l-attur qiegħed jilmenta minha billi l-konvenuti ma ġewx kundannati, kif mitfub fl-att taċ-ċitazzjoni, li jittrasferixxu a favur tiegħu d-dar l-Insida, numru 29 Conception Street, skond il-ftehim li sar bejn l-appellant u Giuseppe Bugeja, awtur tal-konvenut;

Ikkunsident;

Illi l-imsemmi fond, numru 29 Conception Street, Msida,

għe assenjat in permuta lil Giuseppe Bugeja, b'kuntratt li sar għand in-Nutar Giovanni Carmelo Chapelle fl-10 ta' April 1935 (fol. 9). Il-pretensjoni ta' l-appellant hija li, meta saret dik l-assenjazzjoni in permuta, kien sar ftehim bejnu u bejn l-imsemmi Giuseppe Bugeja, Carmelo Bugeja u Michele Scicluna, fis-sens li l-istess Giuseppe Bugeja kellu jerga jdawwar f'ismu (ta' l-attur) il-fond fuq indikat kontra l-blas mil l-istess attur lil-imsemmijin Giuseppe Bugeja, Carmelo Bugeja u Michele Scicluna, ta' sehemhom mill-prezz li kien intefaq għall-fond Hal Qormi, numru 63 Sqaq 2, fi Strada Piazzetta, li bl-att fuq imsemmi ta' l-10 ta' April 1935 kien għe assenjat minn Giuseppe Bugeja lil-appellant in kontrak-kambju ta' l-iehor ta' l-imsida. Billi l-attur jippretendi li dak il-blas sar, huwa qiegħed b'din il-kawża jinsisti għal l-eżekuzzjoni tal-ftehim fuk riportat. Bis-sentenza appellata l-istanza ta' l-attur giet respinta, għaliex dak il-ftehim kien verbali u għalhekk ma setghax jipproduci effetti legali;

Ikkunsidrat ;

Illi skond il-liġi, art. 1277 (1) (a) tal-Kodiċi Civili, il-ftehim li jkun fih promessa ta' trasferiment jew ta' akkwist, taht kwalunkwe titolu, tal-proprjetà ta' beni immobili, jew ta' drittijiet fuq beni immobili, għandu jirriżulta minn att publiku jew minn skrittura privata, taht piena ta' nullità. Kif sewwa qalet l-Ewwel Qorti, l-att publiku u l-skrittura privata, għall-finijiet ta' l-imsemmija dispożizzjoni tal-liġi, huma rikjesti mhux "ad probationem tantum", iżda "ad solemnitatem"; u, kif espressament stabbilit, il-mankanza tagħhom iġġib in-nullità assoluta tal-ftehim u ta' kwalunkwe promessa fih involuta. Fil-każ in eżami kien hemm ftehim li kien jimporta promessa ta' trasferiment ta' immobili da parti ta' Giuseppe Bugeja a favor ta' l-appellant. Dak il-ftehim messu sar b'att publiku jew bi skrittura privata, skond id-dispożizzjoni tal-liġi fuq riportata; u la darba ma sarx hekk, huwa null u mhux suxxettiv ta' effetti ġuridici, anki jekk avvalorat mill-fatt li l-fond pretiż jinsab materjalment u effettivament għand l-appellant (Kollez. Vol. XXXIII, P.1, pag. 517 et seq.). Is-sentenza ta' din il-Qorti in re "Farru-

gia vs. Farrugia" (20 ta' Novembru 1956), citata mill-appellant bin-nota tiegħu ta' l-10 ta' Diċembru 1954, ma tapplikax għall-każ. Infatti, b'din is-sentenza gie riaffermat dak li ritenew sentenzi oħra hemm citati, jigiifieri li "nulla osta in legge a che, senza impugnare un contratto, si dimostri con prove che uno dei contraenti compariva e stipulava per conto e interesse di altra persona non figurante sull'atto, ma avente diritto di avocare a sè quello che nel di lei interesse sia stato contrattato". Gie anki affermat, b'dik is-sentenza, li "ma setghax jigi ritenut illi l-obligu tal-mandatarju kien jirrizolvi ruħu fi promessa ta' trasferiment a favor ta' l-attrici ta' l-istabili minna akkwistati b'inkariku u fl-interess tagħha". Għalhekk, il-każ allura kien ta' persona li dehret fuq att ta' akkwist ta' stabiti, u li, għalkemm dehret f'isimha proprju, iżda mill-provi rrizulta li dehret b'inkariku u fl-interess ta' hadd ieħor; mentri fil-każ taht eżami è-ċirkustanzi huma għal kollox diversi, billi fuq l-imsemmi att tal-10 ta' April, 1935, Giuseppe Bugeja ma deherx b'inkariku u fl-interess ta' hadd ieħor, jigiifieri tal-appellant, imma fl-interess tiegħu proprju, għalkemm bi ftehim mal-istess appellant li jerga jdawwar fuq l-fond lila, jigiifieri li Bugeja, assenjat fil-konkors ta-ċirkustanzi fl-istess ftehim previsti. F'dan il-każ, għalhekk kien hemm promessa ta' trasferiment ta' fond immobiljari, li sarat verbalment, u mhux bis-solennità rikjesta taht piena ta' nullità mill-fuq citat art. 1277(1) (a) tal-Kodiċi Civili; u konsegwentement dik il-promessa mbix produttiva ta' effetti ġuridiċi;

Għar-raġunijiet fuq miġjuba u għal dawk tal-Ewwel Qorti, li huma adottati;

Tirrespingi l-appell u tikkonferma s-sentenza appellata; bl-ispejjeż kontra l-attur appellant.